



बिन्दबासिनी गाउँपालिका

स्थानिय राजपत्र

खण्ड: २

संख्या: ६

मिति: २०७५/०७/२९

भाग १

बिन्दबासिनी गाउँपालिका एफ.एम. रेडियो (सञ्चालन तथा व्यवस्थापन) ऐन, २०७५

प्रस्तावना:

नेपालको संविधानको अनुसूची-८ को ३ वमोजिम र स्थानीय सरकार सञ्चालन ऐन २०७४ दफा २ ग अनुसार एफ.एम. रेडियो सञ्चालनकोलागी अनुमति, नवीकरण र नियमन गर्ने सम्बन्धमा ऐनको व्यवस्था गर्न वाञ्छनीय भएकोले, बिन्दबासिनी गाउँपालिकाको गाउँ सभाले नेपालको संविधानको धारा २२६ र स्थानीय सरकार सञ्चालन ऐन २०७४ को दफा १०२ ले दिएको अधिकार प्रयोग गरी एफ.एम. रेडियो सञ्चालनको लागि अनुमति, नवीकरण र नियमन गर्न एफ.एम. रेडियो (सञ्चालन तथा व्यवस्थापन) ऐन, २०७५ पारित गरेको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

- (१) यस ऐनको नाम बिन्दबासिनी गाउँपालिकाको एफ.एम. रेडियो (सञ्चालन तथा व्यवस्थापन) ऐन, २०७५ रहेकोछ ।

- (२) यो ऐन गाउँ सभाले परित गरी स्थानीय राजपत्रमा प्रकाशित भएपछि प्रारम्भ हुनेछ ।

२. परिभाषा:

विषय वा प्रसङ्गले अर्को अर्थ नलागेमा यस ऐनमा

- (१) “गाउँपालिका” भन्नाले बिन्दबासिनी गाउँपालिका सम्भन्तु पर्दछ ।
- (२) “अध्यक्ष” भन्नाले यस बिन्दबासिनी गाउँपालिकाको अध्यक्ष सम्भन्तु पर्दछ ।
- (३) “उपाध्यक्ष” भन्नाले बिन्दबासिनी गाउँपालिकाको उपाध्यक्ष सम्भन्तु पर्दछ ।
- (४) “कार्यपालिका” भन्नाले बिन्दबासिनी गाउँपालिकाको कार्यपालिका सम्भन्तु पर्दछ ।
- (५) “प्रमुख प्रशासकीय अधिकृत” भन्नाले बिन्दबासिनी गाउँपालिकाको प्रशासकीय प्रमुखको रुपमा काम गर्ने कर्मचारी प्रमुख सम्भन्तु पर्दछ । यसले कार्यपालिका र गाउँ सभाको सदस्य सचिवलाई समेत जनाउछ ।
- (६) “कार्यालय” भन्नाले बिन्दबासिनी गाउँपालिकाको कार्यपालिका कार्यालय सम्भन्तु पर्दछ
- (७) “कार्यपालिका सदस्य” भन्नाले बिन्दबासिनी गाउँपालिकाको कार्यपालिका सदस्य सम्भन्तु पर्दछ, सो शब्दले गाउँपालिकाको अध्यक्ष, उपाध्यक्ष र वडा अध्यक्ष समेतलाई जनाउछ ।
- (८) “गाउँ सभा” भन्नाले बिन्दबासिनी गाउँपालिकाको गाउँ सभा सम्भन्तु पर्दछ ।
- (९) “सभा सदस्य” भन्नाले बिन्दबासिनी गाउँपालिकाको गाउँ सभा सदस्य सम्भन्तु पर्दछ । सो शब्दले गाउँपालिकाको अध्यक्ष, उपाध्यक्ष र वडा अध्यक्ष कार्यपालिका सदस्य समेतलाई जनाउछ ।
- (१०) “मन्त्रालय” भन्नाले सूचना तथा सञ्चार मन्त्रालय वा सो कामकोलागी तोकिएको संघ र प्रदेशको मन्त्रालयलाई सम्भन्तु पर्दछ ।

- (११) “विषयगत शाखा” भन्नाले बिन्दबासिनी गाउँपालिका अन्तरगतको विषयगत शाखा, उपशाखा, कार्यालय वा इकाईलाई सम्झनु पर्दछ ।
- (१२) “वडा सचिव” भन्नाले बिन्दबासिनी गाउँपालिकाको वडा कार्यालयको प्रशासकीय प्रमुखको रूपमा कामकाज गर्न तोकिएको वडा सचिव/कर्मचारी सम्झनु पर्दछ ।
- (१३) “वडा समिति” भन्नाले बिन्दबासिनी गाउँपालिकाको वडा समितिहरू सम्झनु पर्दछ ।
- (१४) “समन्वय तथा अनुगमन समिति” भन्नाले यसै ऐनको दफा १२ बमोजिम गठन हुने समन्वय तथा अनुगमन समितिलाई सम्झनु पर्दछ ।
- (१५) “स्याटेलाईट रिसिभिङ सिष्टम” भन्नाले अधिकांश भाग पृथ्वीको वायुमण्डल बाहिर रहने वा रहेको एक वा एक भन्दा बढी भू-उपग्रहहरू व अन्तरिक्ष स्टेशनबाट प्राप्त गर्ने डिसएण्टेना लगायतका संचार प्रणाली सम्झनु पर्दछ ।
- (१६) “रेडियो यन्त्र” भन्नाले लगातार तारको कनेक्शन बिना रेडियो तरंगद्वारा शब्द, चित्र वा संकेत प्राप्त गर्ने वा पठाउने कामको निमित्त प्रयोग गरिने देहायको यन्त्रहरू सम्झनु पर्दछ ।
- (क) डिस एण्टेना लगायत सबै प्रकारको स्याटलाईट रिसिभिङ सिष्टमहरू,
- (ख) रेडियो ट्रान्समिटर
- (१७) संस्था भन्नाले एफएम रेडियो सञ्चालन गर्ने प्राइभेट फर्म, सभेदारी, सहकारी, कम्पनि आदि आदि समेतलाई बुझाउने छ ।
- (१८) “तोकिएको” वा “तोकिए बमोजिम” भन्नाले यस ऐन अन्तर्गत बनेका नियमावलीमा तोकिएको वा तोकिए बमोजिम भन्ने जनाउछ ।

परिच्छेद-२

प्रसारण अनुमति वा स्वीकृति र खारेजी सम्बन्धी व्यवस्था

३. प्रसारण सम्बन्धी कार्यक्रमको रेखदेख र सञ्चालनः

- (१) गाउँपालिका भित्र १०० (एक सय) वाट सम्मको एफ. एम. रेडियोको प्रसारण सम्बन्धी कार्यक्रमको रेखदेख र सञ्चालनको नीति निर्माण र नियमन गर्ने अधिकार कार्यपालिकालाई हुनेछ ।
- (२) यो ऐन लागु हुनुपूर्व प्रचलित कानून बमोजिम इजाजतपत्र लिई सञ्चालन भैरहेका एफ. एम. रेडियोहरुको प्रसारण सम्बन्धी कार्य यसै ऐन बमोजिम भएको मानिनेछ ।
- (३) यो ऐन लागु हुनुपूर्व प्रचलित कानून बमोजिम इजाजतपत्र लिई सञ्चालन भैरहेका एफ. एम. रेडियोहरुको प्रसारण सम्बन्धी कार्यको रेखदेख र नियमन कार्य समेत यसै ऐन अनुसार कार्यपालिकाको हुनेछ ।

४. इजाजतपत्र नलिई प्रसारण गर्न नहुनेः

- (१) कसैले यस ऐन बमोजिम इजाजतपत्र नलिई गाउँपालिकाको क्षेत्र भित्र १०० (एक सय) वाट सम्मका एफ. एम. सञ्चालन गर्न पाउने छैन ।
- (२) कसैले उपदफा (१) विपरित गरेमा दफा १९ बमोजिम जरिवाना गरिनेछ ।
- (३) यस दफामा जुनसुकै कुरा लेखिएको भएता पनि यो ऐन आउनु भन्दा अगावै प्रचलित नेपाल कानून बमोजिम दर्ता भै सञ्चालन भैरहेका १०० वाट सम्म क्षमता भएका एफ एम रेडियोहरुको हकमा नयाँ इजाजतपत्र लिइरहनुपर्ने छैन तर यो ऐन लागु भएको मितिले ३ (तिन) महीन भित्र कार्यपालिका कार्यालयमा तोकिएको शुल्क बुझाएर इजाजतपत्र दर्ता नियमित गर्नु पर्नेछ ।

५. इजाजतपत्रकोलागी निवेदन दिनु पर्ने:

- (१) एफ.एम. रेडियो सञ्चालन इजाजतपत्र लिन चाहने संस्थाले अनुसूचि-१ बमोजिमको ढाँचामा कार्यपालिका समक्ष निवेदन दिनुपर्नेछ ।
- (२) एफ.एम. रेडियो सञ्चालन गरीरहेका संस्थाले इजाजतपत्र दर्ता नियमित गर्न अनुसूचि-२ बमोजिमको ढाँचामा कार्यपालिका समक्ष निवेदन दिनुपर्नेछ ।
- (३) उपदफा (१) बमोजिमको निवेदन उपर आवश्यक छानविन गरी कार्यपालिकाले उपयुक्त ठानेमा अनुसूचि-३ को ढाँचामा एफ.एम. रेडियो सञ्चालन इजाजतपत्र दिन सक्नेछ ।
- (४) उपदफा (२) बमोजिमको निवेदन उपर आवश्यक छानविन गरी कार्यपालिकाले उपयुक्त ठानेमा अनुसूचि-४ को ढाँचामा एफ.एम. रेडियो सञ्चालन दर्ता नियमित इजाजतपत्र दिन सक्नेछ ।
- (५) इजाजत दिन नसकिने अवस्था कारण सहितको जानकारी संबन्धितलाई दिनु पर्ने छ ।

६. निवेदनसाथ संलग्न गर्नुपर्ने:

दफा ५ बमोजिम दिने निवेदन साथ देहायको कागजात संलग्न गर्नु पर्नेछ:

- (१) सम्बन्धित विषयमा अनुभवी तथा ख्याति प्राप्त व्यक्ति वा मान्यता प्राप्त अनुसन्धानात्मक संस्थाबाट आफूले इजाजतपत्र लिन खोजेको विषयको आर्थिक, प्राविधिक तथा व्यावशायीक पक्षमा विस्तृत अध्ययन गर्न लगाई तयार गरेको प्रतिवेदन,
- (२) प्रसारण संस्था दर्ताको प्रमाणपत्र, सम्बन्धित विधान तथा सञ्चालकहरूको नागरिकताको प्रमाणपत्रको प्रतिलिपि, कर चुक्ता प्रमाण पत्र ।
- (३) निवेदन दस्तुर बुझाएको नगदी रसिद वा तोकिएको राजश्व खातामा जम्मा गरेको दोस्रो प्रति भौचरको साथै

प्रसारण केन्द्र रहने ठाउँको विवरण र रित पुगेको स्वमित्व स्वकृती पत्र ।

- (४) एफ.एम. रेडियो सञ्चालन दर्ताकोलागी उपदफा (१)(२)(३) बमोजिमका कागजाद सहित अनुसूचि-१ अनुसार, दर्ता (नियमित) गर्नकोलागी उपदफा (२)(३) बमोजिमको कागजाद, स्वकृतीप्रप्त इजाजतपत्रको प्रतितिपी र अनुसूचि-२, अनुसार र नवीकरणकोलागी उपदफा (२)(३) बमोजिमको कागजाद, स्वकृतीप्रप्त इजाजतपत्रको प्रतितिपी र अनुसूचि-५ मा उल्लेखित कागजातहरु अनिवार्य समावेश गर्नु पर्नेछ ।

७. इजाजतपत्र दिन सकिने :

- (१) समन्वय तथा अनुगमन समितिले दफा ६ बमोजिम एफ.एम. रेडियो सञ्चालन दर्ताकोलागी उपयुक्त देखेमा कार्यपालिकामा प्राप्त निवेदन र संलग्न कागजात साथै राखी फ्रिक्वेन्सी उपलब्ध हुने नहुने सम्बन्धमा नेपाल सरकारको विषयगत मन्त्रालयमा लेखि पठाउनु पर्नेछ ।
- (२) उपदफा (१) बमोजिम लेखि पठाएको विषयमा नेपाल सरकारको सम्बन्धित मन्त्रालय/निकाय बाट फ्रिक्वेन्सी उपलब्ध गराउन सकिने व्यहोरा लेखि आएमा गाउँपालिकाले निवेदकलाई इजाजतपत्र उपलब्ध गराउने छ ।
- (३) उपदफा (२) बमोजिम इजाजतपत्र दिनुपूर्व गाउँपालिकाले रेडियो उपकरणहरु (एफ. एम. ट्रान्समिटर, एस. टी. एल. लिंक र बि. बि .सि .रिसिभर) को इजाजत र नियमनको व्यवस्था मिलाउनु पर्नेछ ।
- (४) रेडियो उपकरणहरु (एफ एम ट्रान्समिटर, एस.टी.एल.लिंक र बि.बि.सि.रिसिभर)को इजाजतपत्र लिनकोलागी अनुसूचि -७, र अनुसूचि-८ बमोजिम कागजातहरु अनिवार्य समावेश गर्नुपर्ने छ ।

(५) रेडियो उपकरणहरु (एफ एम ट्रान्समिटर, एस.टी.एल.लिक र बि.बि.सि.रिसिभर) को इजाजतपत्र अनुसूचि-९, र अनुसूचि-१० बमोजिम हुनेछ ।

(६) इजाजतपत्रको अवधी एक आर्थिक वर्षको हुनेछ ।

८. इजाजतपत्रको अवधी र नवीकरण दस्तुर:

(१) एफ.एम रेडियोको इजाजतपत्र प्रत्येक आर्थिक वर्षमा नवीकरण गर्नु पर्नेछ ।

(२) इजाजतपत्र नवीकरण गराउन इजाजतपत्र बहाल रहने अवधी भुक्तान भएको ३ (तिन) महिना भित्र दफा ६ को उपदफा (२) (३) मा उल्लेखित कागजात, गाउँ सभाले तोके अनुसारको बुझाउनु पर्ने वार्षिक एवं अन्य शुल्क बुझाएको प्रमाण संलग्न गरी इजाजतपत्र नवीकरणकोलागी अनुसूचि-५ बमोजिमको ढाँचामा निवेदन दिनु पर्नेछ ।

(३) उपदफा (२) बमोजिम इजाजतपत्र नवीकरणको निवेदनलाई तोकिए बमोजिम नवीकरण गरी दिनु पर्नेछ ।

(४) उपदफा (२) बमोजिमको म्याद भुक्तान भएपछि १ वर्ष (आषढ मसान्त) सम्म इजाजतपत्र नवीकरण गर्न आएमा तोकिए बमोजिमको थप जरिवाना र विलम्ब दस्तुर समेत लिई कार्यपालिकाको निर्णयले इजाजतपत्र नवीकरण गरी दिन सक्नेछ । म्याद भुक्तान भएको १ वर्ष (आषढ मसान्त) भित्र पनि इजाजतपत्र नवीकरण नगराएमा त्यस्तो इजाजतपत्र स्वतः रद्द हुनेछ ।

(५) एफ.एम रेडियो दर्ता, तथा दर्ता (नियमित) र नवीकरण तथा विलम्ब शुल्क एवं जरिवाना कार्यपालिकाले तोकेअनुसार हुनेछ ।

९. दस्तुर तिर्नु पर्ने :

(१) एफ.एम. रेडियो सञ्चालन गर्ने व्यक्ति, संस्था वा निकायले गाउँ सभाले तोके बमोजिम शुल्क तिर्नु पर्नेछ ।

- (२) उपदफा (१) बमोजिम शुल्क बुझाउँदा सम्बन्धित व्यक्ति संस्था वा निकायले अधिल्लो आर्थिक वर्षको लेखापरीक्षण सम्पन्न गराई सोको प्रतिवेदन समेत पेश गर्नु पर्नेछ ।
- (३) उपदफा (१) बमोजिम शुल्क नबुझाउने वा उपनियम (२) बमोजिम लेखापरीक्षणको प्रतिवेदन पेश नगर्ने संस्था वा व्यक्तिका सम्बन्धमा समन्वय तथा अनुगमन समितिले देहाय बमोजिम गर्नसक्नेछः-
- (क) विज्ञापनमा रोक लगाउन,
- (ख) सञ्चार सामग्री एवं सोसँग सम्बन्धित कच्चा पर्दाथको पैठारीमा रोक लगाउन,
- (ग) त्यस्तो संस्था वा व्यक्तिको प्रेस प्रतिनिधि प्रमाणपत्र रद्द गर्न ।
- सो अनुसार गर्दा लाग्ने जरिवाना भने गाउँपालिकाले असुल गरीलिने छ ।

१०. प्रसारणमा रोक लगाउन सकिने:

- एफ.एम. रेडियो प्रसारण स्थलको निरीक्षण गर्दा वा त्यस्तो एफ.एम. रेडियोको कुनै प्रसारण सम्बन्धमा परेको उजुरीको छानवीन गर्दा देहाय बमोजिम हुनेछ ।
- (१) निरीक्षण तथा छानवीन गर्दा शर्त बमोजिम कार्यक्रम प्रसारण नगरेको भेटिई समन्वय तथा अनुगमन समितिले सचेत गराई सुधारको मौका दिंदा पनि शर्त बमोजिम काम नगरेको भन्ने पुनः गरिएको निरीक्षण तथा छानवीनबाट देखिएमा बढीमा ३ महिनाकोलागी त्यस्तो एफएम रेडियोको कुनै कार्यक्रम वा सम्पूर्ण कार्यक्रमको प्रसारणमा रोक लगाउन सक्नेछ ।
- (२) उपदफा (१) बमोजिमको कारवाही गर्दा पनि शर्त बमोजिम काम नगरेको भन्ने निरीक्षण तथा छानवीनबाट देखिएमा कार्यपालिले एफ.एम रेडियो तत्काल बन्द गर्न/हटाउन निर्देशन दिन सक्नेछ ।
- (३) कसैले ऐन बमोजिम इजाजतपत्र नलिई अनधिकृत रूपमा कुनै एफ.एम रेडियो प्रसारण गरेको देखिएमा/भेटिएमा

त्यस्तो एफ.एम रेडियो तत्काल बन्द गर्न/हटाउन निर्देशन दिइनेछ ।

(४) उपदफा (२)(३) बमोजिम दिएको निर्देशन पालना नगरेमा कार्यपालिकाले एफ.एम रेडियो सञ्चालन सम्बन्धी सबै उपकरण, औजार तथा सामग्री जफत गर्नसक्नेछ ।

(५) एफ. एम. रेडियोलाई कारवाही गर्दा कारवाही गर्नु पूर्व सफाईको मौका दिनु पर्नेछ ।

११. इजाजतपत्र रद्द गर्न सकिने:

तोकिएको शर्त र समयावधि भित्र प्रसारण प्रारम्भ नगर्ने व्यक्ति संस्था वा निकायको इजाजतपत्र स्वतः रद्द हुनेछ । तर सो संस्थाको आधा भन्दा बढि कार्य भइसकेको देखिएमा ३ महिना थप समय दिन सकिनेछ ।

परिच्छेद-३

अनुगमन तथा नियमन

१२. समन्वय तथा अनुगमन समिति:

एफ.एम रेडियो सञ्चालन व्यवस्थापन गर्न गराउन गाउँपालिकामा निम्नानुसारको एक समन्वय तथा अनुगमन समिति रहने छः

(१) गाउँपालिका अध्यक्ष -संयोजक

(२) कार्यपालिका सदस्यहरुमध्येबाट १ जना महिला सहित २ जना -सदस्य
(विषयवस्तुको जानकारी भएको भए राम्रो)

(३) गाउँ सभाको सदस्यहरु मध्ये संयोजकले तोकेको १ जना महिला -सदस्य

(४) प्रमुख प्रशासकीय अधिकृत -सदस्य सचिव

(५) संयोजकले आवश्यकता ठानेमा विषय विज्ञलाई परामर्शकोलागी बैठकमा आमन्त्रित सदस्यको रुपमा सहभागी गराउन सकिने छ ।

१३. एफ.एम रेडियो समन्वय तथा अनुगमन समितिको काम, कर्तव्य र अधिकार:

समन्वय तथा अनुगमन समितिलाई देहाय बमोजिमको काम, कर्तव्य र अधिकार हुनेछ:

- (१) इजाजतपत्र प्राप्त गर्न दर्ता हुन आएका १०० वाट क्षमतासम्मको एफ.एम. रेडियोको दर्ता सम्बन्धमा आवश्यक छानविन गरी निर्णयार्थ कार्यपालिकामा पेश गर्ने ।
- (२) गाउँपालिकाको इजाजतमा सञ्चालित एफ. एम. रेडियोहरुले तोकिएको शर्त अनुरूप कार्य गरे नगरेको अनुगमन गर्ने व्यवस्था मिलाउने ।
- (३) गाउँपालिकाको क्षेत्र भित्र एफ.एम रेडियो सञ्चालनको लागी आवश्यक समन्वय तथा सोको अनुगमन गर्ने, आवश्यक निर्देशन दिने ।
- (४) सञ्चालित एफ.एम. रेडियोहरु वारे प्राप्त गुनासो उजुरीहरुको छानविन गरी आवश्यक कारवाही गर्ने र पुर्ण रुपमा बन्द गराउनु पर्ने देखिएमा निर्णय सहित कार्यपालिकामा पेश गर्ने ।
- (५) दर्ता नियमित र नवीकरण (वार्षिक) गर्नकोलागी परेका आवेदन उपर आवश्यक छानविन गरी उपयुक्त देखिएमा दर्ता नियमित र नवीकरण अनुमती दिने ।
- (६) समयानुकुल एफ.एम. रेडियो सञ्चालन सम्बन्धी नीति नियम निर्देशिका तयार गरी लागु गर्ने, गराउने ।
- (७) आवश्यक देखिएका अन्य कार्यहरु गर्ने ।

१४. समन्वय तथा अनुगमन समितिको बैठक र कार्यप्रक्रिया:

- (१) समन्वय तथा अनुगमन समितिको बैठक आवश्यकता अनुसार बस्नेछ ।
- (२) समितिको बैठक भत्ता सेवा सुविधा तोकिए बमोजिम हुनेछ ।
- (३) बैठक सञ्चालन विधि प्रकृया तोके बमोजिम हुनेछ ।

परिच्छेद-४

पालना गर्नुपर्ने शर्त तथा प्रसारण

१५. एफ.एम रेडियोले पालना गर्नुपर्ने शर्तहरू:

यस कानून बमोजिम दर्ता र दर्ता नियमित भई सञ्चालनमा रहेका एफ. एम. रेडियोहरूले कार्यक्रम प्रसारण गर्दा देहाय बमोजिमको शर्तहरूको अधीनमा रही कार्यक्रम प्रसारण गर्नुपर्नेछ:

- (१) एफ .एम. रेडियोले प्रसारण गर्ने समाचार कुनै दल विशेषको नभई स्वतन्त्र, तटस्थ रूपमा सत्य समाचारको रूपमा कार्यक्रम प्रसारण गर्नुपर्नेछ ।
- (२) लोककल्याणकारी समाचारहरूको प्रसारणमा ध्यानदिनु पर्नेछ ।
- (३) समाचार प्रवाहमा देशको राष्ट्रियता, सार्वभौमसत्ता, अखण्डता तथा वातावरणमा कुनै पनि किसिमले असर नपर्ने हिसावमा प्रसारण गर्नुपर्ने हुन्छ ।
- (४) सेवा लिन ईच्छुक सेवाग्राहीलाई विना पूर्वाग्रह सेवा उपलब्ध गराउनु पर्नेछ । साथै सेवा सुविधा तोक्दा प्रचलित बजार दरभन्दा बढी लिन पाइने छैन ।
- (५) कार्यालय समय अधिपछि र बिदाको दिनमा पनि सेवाग्राहीको आवश्यकता बमोजिम सेवा प्रवाह गर्ने व्यवस्था सुनिश्चितता गर्नु पर्नेछ ।
- (६) स्विकृती लिदा तोकिएको समय कार्यक्रम र वन्देजको पुर्ण पालना गरी नियमित कार्यक्रम प्रसारण गर्नु पर्नेछ । नियमित प्रसारणमा प्रविधिक कारणले ७ दिन भन्दा बढी प्रसारण बन्द गर्नुपर्ने अवस्था आएमा सोको कारण सहित र पुन प्रसारण सुरु गर्दा समेत कार्यपालिकालाई जाकारी गराउनु पर्नेछ ।
- (७) कार्यक्रम प्रसारण वा वितरण गर्दा सम्बन्धित प्रसारण संस्था वा व्यक्तिको सहमति लिएको हुनुपर्नेछ ।

- (८) गाउँपालिकाको समाचार कार्यक्रम तयार र प्रसारणको व्यवस्था गर्नु पर्नेछ ।
- (९) यो ऐन लागु हुनु पूर्व सूचना तथा संचार मन्त्रालयबाट राष्ट्रिय प्रसारण ऐन, २०४९ र राष्ट्रिय प्रसारण नियमावली, २०५२ बमोजिम जारी गरेका १०० वाट सम्मका एफ. एम. को ईजाजतपत्रहरु यसै ऐन बमोजिम जारी भएको मानिनेछ ।
- (१०) आपत्कालीन वा विपद्को समयमा संघीय तथा प्रदेश सरकार र कार्यपालिकाबाट निर्देशन भएमा सरकारी सूचनाहरू निःशुल्क प्रसारण गर्नुपर्नेछ ।
- (११) युद्ध वा संकटकालीन समय आई परेमा संघीय तथा प्रदेश सरकार र कार्यपालिकाले कुनै खास कार्यक्रमहरू मात्र प्रसारण गर्नेगरी निर्देशन दिएमा सोही कार्यक्रमहरू मात्र प्रसारण गर्नुपर्नेछ ।
- (१२) कार्यक्रम प्रसारण गर्ने प्रसारण संस्था वा व्यक्तिले कार्यक्रम प्रसारणको आरम्भ, बीच र अन्त्यमा आफ्नो परिचय (कल साइन) दिनुपर्नेछ ।
- (१३) प्रचलित ऐन कानूनको पूर्णरूपमा परिपालना गर्नुपर्नेछ ।

१६. प्रसारण गर्न नहुने:

एफ.एम. रेडियोहरुले देहाय बमोजिमको कुनै कार्यक्रम प्रसारण गर्ने छैन:

- (१) नेपालको सुरक्षा, शान्ति र व्यवस्थामा खलल पर्न जाने ।
- (२) सर्वसाधारण जनताको सदाचार, नैतिकता र सामाजिक मर्यादामा आघात पर्न जाने ।
- (३) नेपालको सार्वभौमसत्ता र अखण्डतामा आँच पुऱ्याउने ।
- (४) विभिन्न जात, जाति, धर्म, वर्ण, क्षेत्र, सम्प्रदायका मानिसहरू बीच वैमनश्यता सिर्जना गर्ने वा सामाजिक दुर्भावना फैलाउने ।
- (५) अदालतको अवहेलना हुने ।
- (६) सामाजिक विकृति फैलाउने किसिमका अशिलल सामग्रीहरू ।

- (७) कुनै व्यक्ति, संस्था वा निकायको नाम किटान गरी कसैको मान, मर्यादा वा प्रतिष्ठामा आघात पार्ने सामग्रीहरू
- (८) कुनै व्यक्ती, निकायको गोपनियताको हकमा दखल हुने सामग्रीहरू ।
- (९) संविधान तथा प्रचलित कानूनको सीमाभित्र रही गाउँ सभाले प्रसारण गर्न नहुने भनी तोकिदिएका अन्य सामग्रीहरू ।

१७. कार्यक्रम प्रसारण प्रारम्भ गर्नु पर्ने:

- (१) इजाजतपत्र प्राप्त व्यक्ति वा सङ्गठित संस्थाले इजाजतपत्र वा अनुमतिपत्र पाएको मितिले ३ महिनाभित्र आफ्नो प्रसारण प्रारम्भ गर्नु पर्नेछ ।
- (२) इजाजतपत्र प्राप्त कुनै व्यक्ति वा सङ्गठित संस्थाले उपनियम (१) बमोजिमको अवधी भित्र प्रसारण प्रारम्भ गर्न नसक्ने भएमा सोको आधार र कारण समेत खुलाई अवधी थपकोलागी त्यस्तो अवधी भुक्तान हुनु अगावै उल्लेख भए अनुसार बिन्दबासिनी उप महागाउँपालिकाको समक्ष निवेदन दिनु पर्नेछ ।
- (३) उपदफा (२) बमोजिम पर्न आएको निवेदन उपर आवश्यक जाँचबुझ गर्दा अवधी थप गर्न मनासिव देखेमा बिन्दबासिनी उप महागाउँपालिकाको एफ. एम. रेडियो समन्वय तथा अनुगमन समितिले १ (एक) महिनासम्मको अवधी थप गर्नसक्नेछ ।
- (४) उपदफा (१) वा (३) बमोजिमको अवधीभित्र पनि प्रसारण प्रारम्भ नगर्ने व्यक्ति वा संस्थाले प्राप्त गरेको एफ. एम. रेडियो सञ्चालन इजाजतपत्र स्वतः रद्द हुनेछ ।

१८. नियमन गर्न सक्ने:

- (१) इजाजतपत्र लिदा तोकिएको शर्तहरू बमोजिम कार्यक्रम प्रसारण गरे वा नगरेको सम्वन्धमा एफ.एम. रेडियो समन्वय तथा अनुगमन समितिले वा तोकिएको अधिकारीले प्रसारण सम्वन्धी संस्थाको निरीक्षण तथा

छानवीन गर्न गराउन सक्नेछ । साथै निरीक्षण तथा छानवीन गर्दा शर्त बमोजिम कार्यक्रम प्रसारण नगरेको पाइएमा इजाजतपत्रमा उल्लेखित शर्तहरू बमोजिम कार्यक्रम प्रसारण गर्न एफ.एम रेडियो समन्वय तथा अनुगमन समितिले वा तोकिएको अधिकारीले एक पटककोलागी बढीमा १ महिना समय उपलब्ध गराउन सक्नेछ ।

- (२) उपदफा (१) बमोजिम निरीक्षण तथा छानवीन गर्दा शर्त बमोजिम कार्यक्रम प्रसारण नगरेको र पटक पटक मौका दिँदा पनि शर्त बमोजिम काम नगरेको भन्ने पुनः गरिएको निरीक्षण तथा छानवीनबाट देखिएमा वा कसैले ऐन बमोजिम इजाजतपत्र नलिई अनधिकृत रूपमा कुनै कार्यक्रम प्रसारण गरेको देखिएमा कार्यपालिकाले त्यस्तो एफ.एम रेडियो तत्काल बन्दगर्नसक्नेछ । तर बन्द गर्नु अगाडि सफाईको मौका दिनु पर्नेछ ।

१९. दण्ड जरिवाना:

- (१) यस कानून विपरित गर्नेलाई कार्यपालिकाले एफ. एम. रेडियो समन्वय तथा अनुगमन समितिको सिफारिशमा हर्जना विगो सहित प्रसारण सामाग्री र थप १,००,०००।०० (एक लाख रुपैयाँ) सम्म जरिवाना गर्नसक्नेछ ।
- (२) उपदफा (१) बमोजिम जरिवाना गर्नुपूर्व त्यस्तो एफ.एम. रेडियो सञ्चालकलाई आफ्नो भनाइ राख्ने मौका दिइनेछ ।

२०. पुनरावेदन:

कार्यपालिकाले दफा १९ बमोजिम गरेको जरिवाना उपर चित्त नबुझ्ने पक्षले सो निर्णय भएको ३५ दिनभित्र न्यायिक समितिमा पुनरावेदन गर्नसक्नेछ । न्यायिक समितिको निर्णय उपर समेत प्रचलित कानून बमोजिम पुनरावेदन लाग्नेछ ।

परिच्छेद-५

ठाउसारी, नामसारी तथा संसोधन

२१. इजाजतपत्रको प्रतिलिपि:

- (१) यस कानून बमोजिम प्राप्त इजाजतपत्र हराएमा, नासिएमा वा कुनै कारणवश च्यातिएमा इजाजतपत्र प्राप्त व्यक्ति वा संस्थाले सो को प्रतिलिपिमाग गर्न सक्नेछ ।
- (२) कसैले उपदफा (१) बमोजिम प्रतिलिपी मांग गरेमा तोकिएको दस्तुर लिई प्रतिलिपी (नक्कल) दिनु पर्नेछ ।

२२. विवरण संशोधन गर्न सक्ने:

- (१) कसैले इजाजतपत्रमा उल्लेखित कुनै विवरण संशोधन गर्न चाहेमा वा विवरण बदल्न चाहेमा तोके बमोजिम दस्तुर सहित अनुसूचि-११ बमोजिमको ढाँचामा बिन्दबासिनी गाउँपालिकाको समक्ष निवेदन दिनु पर्नेछ ।
- (२) उपदफा (१) बमोजिम विवरण बदल्न वा विवरण बदल्न दिएको निवेदनको व्यहोरा मुनासिब देखिएमा निवेदन बमोजिमको विवरण कायम गरी दिन सक्नेछ ।

२३. हक हस्तान्तरण गर्न सक्ने:

- (१) गाउँपालिकाको वाट इजाजत पत्र लिई सञ्चालनमा रहेका एफ. एम. रेडियोका हक (स्वामित्व) हस्तान्तरण गर्नुपर्ने भएमा देहाय बमोजिमको कागजात सहित निवेदन पेश गर्नुपर्नेछ ।
 - (क) स्वामित्व (हक) हस्तान्तरण सम्बन्धित सहमती पत्र (दुवै पक्षको) ।
 - (ख) स्वामित्व स्विकार गर्ने पक्षको कानूनी वैधता ।
 - (ग) स्वामित्व स्विकार गर्ने पक्षको विवरण ।
 - (घ) स्वामित्व हस्तान्तरण गर्न दुवै पक्षको सञ्चालक समितिको निर्णय ।
 - (ङ) अनुसूची -१२ को निवेदनमा उल्लेख भएको अन्य कागजात र विवरण ।

- (२) गाउँपालिकामा पेश भएको हक हस्तान्तरण सम्बन्धी निवेदन र कागजातको अध्ययन गरी उपयुक्त देखिएमा आवश्यक प्रकृया पुरा गरी एफ. एम. रेडियो समन्वय तथा अनुगमन समितिको निर्णयले हक हस्तान्तरण स्विकृत हुनेछ ।
- (३) हक हस्तान्तरणकोलागी लाग्ने दस्तुर तोकिए वमोजिम हुनेछ ।

२४. ठाउसारी (स्थान्तरण) गर्न सक्ने:

- (१) गाउँपालिकाको वाट इजाजत पत्र लिई सञ्चालनमा रहेका एफ. एम. रेडियोका ठाउसारी (स्थान्तरण) गर्नुपर्ने भएमा देहाय वमोजिमको कागजात सहित अनुसुची-१३ अनुसारको निवेदन पेश गर्नुपर्नेछ ।
 - (क) ठाउसारी (स्थान्तरण) गर्नपर्नाको कारण ।
 - (ख) ठाउसारी (स्थान्तरण) भई स्थापना हुने स्थानको विवरण ।
 - (ग) प्रसारण केन्द्र रहने ठाउँको विवरण र रित पुगेको स्वमित्व स्विकृती पत्र ।
 - (घ) सञ्चालक समितिको निर्णय ।
 - (ङ) अनुसुची -१३ को निवेदनमा उल्लेख भएको अन्य कागजात र विवरण ।
- (२) बिन्दबासिनी गाउँपालिकामा पेश भएको ठाउसारी (स्थान्तरण) सम्बन्धी निवेदन र कागजातको अध्ययन गरी उपयुक्त देखिएमा आवश्यक प्रकृया पुरा गरी एफ. एम. रेडियो समन्वय तथा अनुगमन समितिको निर्णयले ठाउसारी (स्थान्तरण) स्विकृत हुनेछ ।
- (३) ठाउसारी (स्थान्तरण) कोलागी लाग्ने दस्तुर तोकिए वमोजिम हुनेछ ।

परिच्छेद-६ विविध

२५. अनूसूचीमा हेरफेर तथा थपघट गर्न सक्ने:

यस ऐनको अनूसूचीमा हेरफेर तथा थपघट गर्न गर्नु पर्ने भएमा समन्वय तथा अनुगमन समितिको सिफारिशमा कार्यपालिकाले गर्नसक्नेछ ।

२६. यसै अनुसार हुने:

यो ऐन लागु हुनु पूर्व सूचना तथा संचार मन्त्रालयबाट राष्ट्रिय प्रसारण ऐन, २०४९ र राष्ट्रिय प्रसारण नियमावली, २०५२ बमोजिम जारी गरेका १०० वाट सम्मका एफ. एम. को ईजाजतपत्रहरु यसै बमोजिम जारी भएको मानिनेछ ।

२७. व्याख्या तथा संशोधन

यस ऐनको संशोधन गर्नु पर्ने भएमा एफ.एम रेडियो समन्वय तथा अनुगमन समितिको सिफारिशमा कार्यपालिकाले गाउँ सभामा पेश गरी संशोधन गर्नुपर्नेछ ।

२८. प्रचलित कानून बमोजिम हुने :

यस ऐनमा लेखिएको विषयमा यसै ऐन बमोजिम र अन्य विषयमा प्रचलित कानून बमोजिम हुनेछ ।

२९. नियममवली बनाउन सक्ने :

यस ऐनको उद्देश्य कार्यान्वयन गर्न कार्यपालिकाले आवश्यक नियमावली, निर्देशिका वा ऐन बनाउन सक्नेछ ।

३०. संक्रमणकालीन व्यवस्था:

(१) यस ऐनले तोकिए बमोजिम हुने भनी व्यवस्था गरेको काम नियमावली नआएसम्म गाउँ कार्यपालिकाले निर्णय गरी लागु गर्न सक्नेछ ।

३१. बाधा अडकाउ फुकाउने अधिकार:

यस ऐनको उद्देश्य कार्यान्वयन गर्न कुनै बाधा अडकाउ परेमा कार्यपालिकाले त्यस्तो बाधा अडकाउ हटाउन आदेश जारी गर्नसक्नेछ ।

३२. बचाऊ र खारेजी:

- (१) यस ऐनको उद्देश्य तथा विषय एवं क्षेत्रमा प्रचलित नेपाल कानून बमोजिम यस अधि भएका कार्यहरु यसै ऐन बमोजिम भएको मानिनेछ ।
- (२) यस ऐनको कुनै दफा उपदफा संघीय तथा प्रदेश कानून सँग बाझिएमा बाझिएको हदसम्म खारेज हुनेछ ।

आज्ञाले

सुजित कुमार साह

प्रमुख प्रशासकीय अधिकृत

अनुसूचिहरु

अनुसूचि - १

एफ.एम. रेडियो (व्यवस्थापन तथा सञ्चालन) ऐन, २०७५ को
दफा ५.१ सँग सम्बन्धित (दर्ता आवेदन ढाँचा)
१०० वाट सम्मको एफ. एम. रेडियो इजाजतपत्रका स्वीकृत लागी
दिइने निवेदन

श्रीमान अध्यक्षज्यू
बिन्दबासिनी गाउँपालिका
कार्यपालिकाको कार्यालय,
प्रसौनी भट्टा, पर्सा ।

एफ.एम. रेडियो (व्यवस्थापन तथा सञ्चालन) ऐन, २०७५ को
दफा ५ बमोजिम एफ.एम रेडियो सञ्चालन गर्ने इजाजतपत्र
पाउनकोलागी देहायका विवरणहरू खुलाई यो निवेदन गरेको
छु/छौं ।

१. निवेदक संस्था वा व्यक्तिको

(क) नाम:

(ख) आर्थिक स्थिति (स्थिर तथा चालु पूँजी)

(ग) अनुभव:-

(घ) प्राविधिक दक्षता:-

२. प्रसारण गरिने स्थान:-

३. प्रसारण हुने क्षेत्र:-

४. प्रसारण शुरु हुने मिति:-

५. प्रसारणको माध्यम:-

६. प्रसारणको क्षमता:-

७. प्रसारण गर्दा प्रयोग गरिने फ्रिक्वेन्सी र च्यानल:-

८. प्रसारण गर्दा प्रयोग गरिने उपकरणहरू:-

९. प्रसारण सम्बन्धमा उपभोक्ता तथा अन्य व्यक्ति वा निकायसंग
गरिएको सम्झौता:-

१०. प्रसारणमा प्रयोग हुने भाषा:-

११. प्रसारणको समयावधि:-

१२. प्रसारण गरिने कार्यक्रमहरू:-

माथि लेखिएको व्यहोरा ठीक साँचो छ, भुट्टा ठहरे कानून बमोजिम सहुंला बुझाउँला ।

निवेदक (प्रमुख) -

हस्ताक्षर:-

नाम:-

पद:-

मिति:-

छाप:-

(सवै सञ्चालकको व्यक्तिगत विवरण र पुष्ट्याईका कागजातहरु)

अनुसूचि - २

एफ.एम. रेडियो (व्यवस्थापन तथा सञ्चालन) ऐन, २०७५ को
दफा ५.२ सँग सम्बन्धित

बिन्दबासिनी गाउँपालिकामा एफ. एम. रेडियो इजाजतपत्र दर्ता
(नियमित)कालागी दिइने निवेदन

श्रीमान अध्यक्षज्यू
बिन्दबासिनी गाउँपालिका
कार्यपालिकाको कार्यालय,
प्रसौनी भट्टा, पर्सा ।

मैले/हामीले मितिमा प्राप्त गरेको एफ.एम. रेडियो
सञ्चालन इजाजतपत्र नं..... अनुसार यस गाउँपालिकामा
एफ.एम. रेडियो सञ्चालनमा रहेकोले एफ.एम. रेडियो (
व्यवस्थापन तथा सञ्चालन) ऐन, २०७५ को दफा ५. वमोजिम
इजाजतपत्र दर्ता नियमित गराउन दस्तुर समेत बुझाई (भौचर
नं.....) तपशिल वमोजिमको विवरण र कागजात सहित श्रीमान्
समक्ष अनुरोध गर्दछु/गर्दछौ ।

१. निवेदक संस्था

(क) नाम:

(ख) आर्थिक स्थिति (स्थिर तथा चालु पूँजी)

(ग) अनुभव:-

(घ) प्राविधिक दक्षता:-

२. प्रसारण गरीरहेका स्थान:-

३. प्रसारण हुने क्षेत्र:-

४. प्रसारण शुरु भएको मिति:-

५. प्रसारणको माध्यम:-

६. प्रसारणको क्षमता:-

७. प्रसारण गर्दा प्रयोग गरिने फ्रिक्वेन्सी र च्यानल:-

८. प्रसारण गर्दा प्रयोग गरिने उपकरणहरू:-

९. प्रसारण सम्बन्धमा उपभोक्ता तथा अन्य व्यक्ति वा निकायसंग गरिएको सम्झौता:-

१०. प्रसारणमा प्रयोग हुने भाषा:-

११. प्रसारणको समयावधि:-

१२. प्रसारण गरिने कार्यक्रमहरू:-

माथि लेखिएको व्यहोरा ठीक साँचो छ, भुट्टा ठहरे कानून बमोजिम सहुँला बुझाउँला ।

निवेदक (प्रमुख)को-

सही:-

नाम:-

पद:-

मिति:-

छाप:-

(सवै सञ्चालकको व्यक्तिगत विवरण र पुष्ट्याईका कागजातहरु)

एफ.एम रेडियो (व्यवस्थापन तथा सञ्चालन) ऐन, २०७५ को
दफा ५.३ सँग सम्वन्धित

बिन्दबासिनी गाउँपालिका
कार्यपालिकाको कार्यालय
प्रसौनी भट्टा, पर्सा

इजाजतपत्र नं.:-

१. इजाजतपत्र पाउने व्यक्ति वा संस्थाको नाम:-

૨. ઠેગાના:-

(क) स्थायी ठेगाना

(ख) अस्थायी ठेगाना-

जिल्ला:-

जिल्हा:-

गा.पा./न.पा.

गा.पा./न.पा

वडा नं.:-

वडा नं.:-

गाउँ । टोल:-

गाउँ । टोल:-

फोन नं.:-

फोन नं.:-

३. प्रसारण संस्था वा व्यक्तिको नाम:-

४. प्रसारणको माध्यम:-

५. प्रसारणको क्षमता:-

६. प्रसारण गर्दा प्रयोग गरिने

(क) फ्रिक्वेन्सी:-

(ख) बैण्ड:-

(ग) च्यानेल:-

(घ) टान्समिटर:-

(ड) एण्टेना:-

७. प्रसारण प्रणाली स्थापना हुने ठाउँ र प्रसारण केन्द्र:-

८. प्रसारण हुने क्षेत्र र जनसंख्या:-

९. प्रसारण शुरु हुने मिति:-

१०. प्रसारणमा प्रयोग हुने भाषा:-

११. प्रसारणको समय र समयावधि:-

१२. प्रसारण गरिने कार्यक्रमहरू:-

१३. इजाजतपत्र बहाल रहने मिति:-

१४. अन्य शर्तहरू:-

कार्यालयको छाप इजाजतपत्र दिने अधिकारीको :-

नाम:-

सही:-

मिति:-

दर्जा:-

कार्यालयको छाप :-

अनुसूचि - ४

एफ.एम रेडियो (व्यवस्थापन तथा सञ्चालन) ऐन, २०७५ को
दफा ५.४ सँग सम्बन्धित
बिन्दबासिनी गाउँपालिका
कार्यपालिका कार्यालय
प्रसौनी भट्टा, पर्सा

एफ. एम. रेडियो सञ्चालन दर्ता (नियमित) ईजाजतपत्र

इजाजतपत्र नं.:-

१. इजाजतपत्र दर्ता नियमित इजाजतपत्र पाउने व्यक्ति वा
संस्थाको नाम:-

२. ठेगाना:-

(क) स्थायी ठेगाना -

(ख) अस्थायी ठेगाना-

जिल्ला:- गा.पा./न.पा. जिल्ला:-

गा.पा./न.पा.

वडा नं.:- गाउँ/टोल:- वडा नं.:- गाउँ/टोल:-

फोन नं.:- फोन नं.:-

३. प्रसारण संस्था वा व्यक्तिको नाम:-

४. प्रसारणको माध्यम:-

५. प्रसारणको क्षमता:-

६. प्रसारण गर्दा प्रयोग गरिने

(क) फ्रिक्वेन्सी:-

(ख) बैण्ड:-

(ग) च्यानल:-

(घ) ट्रान्समिटर:-

(ङ) एण्टेना:-

७. प्रसारण प्रणाली स्थापना हुने ठाउँ र प्रसारण केन्द्र:-

८. प्रसारण हुने क्षेत्र र जनसंख्या:-

९. प्रसारण शुरु हुने मिति:-

१०. प्रसारणमा प्रयोग हुने भाषा:-

११. प्रसारणको समय र समयावधि:-

१२. प्रसारण गरिने कार्यक्रमहरू:-

१३. इजाजतपत्र बहाल रहने मिति:-

१४. अन्य शर्तहरू:-

(क)

(ख)

कार्यालयको छाप इजाजतपत्र दिने अधिकारीको :-

नाम:-

सही:-

मिति:-

दर्जा:-

कार्यालयको छाप :-

अनुसूचि - ५

एफ.एम. रेडियो (व्यवस्थापन तथा सञ्चालन) ऐन, २०७५ को
दफा ८ सँग सम्बन्धित

एफ. एम. रेडियो इजाजतपत्रका नवीकरणकोलागी दिइने निवेदन

श्रीमान प्रमुखज्यू,
बिन्दवासिनी गाउँपालिका
कार्यपालिकाको कार्यालय
प्रसौनी भट्टा, पर्सा ।

मैले/हामीले मिति मा प्राप्त गरेको इजाजतपत्र
नं..... आ. व कोलागी नवीकरण
गरीदिननवीकरण दस्तुर समेत बुझाई (भौचर नं.....) श्रीमान्
समक्ष (आवश्यक कागजात संलग्न गरी) अनुरोध गर्दछु/गर्दछौ ।
संलग्न कागजाद

- १) निवेदन
- २) वार्षिक प्रतिवेदन र कार्य योजना
- ३) लेखापरिक्षण प्रतिवेदन
- ४) करचुक्ता प्रमाण पत्र
- ५) अन्य कुनै नविकरण गर्नुपर्ने भए सो गरेको प्रमाणित
प्रतिलिपी
- ६) सक्कल ईजाजतपत्र
- ७) सञ्चालक विवरण
- ८) लाग्ने दस्तुर, शुल्कको भौचर/रसिद

.....
निवेदक

अनुसूचि- ६

एफ.एम रेडियो (व्यवस्थापन तथा सञ्चालन) ऐन, २०७५ को
दफा ८ सँग सम्बन्धित

बिन्दबासिनी गाउँपालिका
कार्यपालिकाको कार्यालय
प्रसौनी भट्टा, पर्सा

एफ. एम. रेडियो इजाजतपत्र नवीकरण

इजाजतपत्र नं.:-

१. इजाजतपत्र पाउने व्यक्ति वा संस्थाको नाम:-

२. ठेगाना:-

(क) स्थायी ठेगाना:-

(ख) अस्थायी ठेगाना:-

जिल्ला:-

जिल्ला:-

गाउँपालिकाको/नगरपालिका

गाउँपालिका/नगरपालिका

वडा नं.:-

वडा नं.:-

गाउँ/टोल:-

गाउँ/टोल:-

फोन नं.:-

फोन नं.:-

३. प्रसारण संस्था वा व्यक्तिको नाम:-

४. प्रसारणको माध्यम :-

५. प्रसारणको क्षमता

६. प्रसारण गर्दा प्रयोग गरिने

(क) फ्रिक्वेन्सी:-

(ख) बैण्ड:-

(ग) च्यानल:-

(घ) ट्रान्समिटर:-

(ङ) एण्टेना:-

७. प्रसारण प्रणाली स्थापना हुने ठाउँ र प्रसारण केन्द्र:-

८. प्रसारण हुने क्षेत्र र जनसंख्या:-

९. प्रसारण शुरू हुने मिति:-

१०. प्रसारणमा प्रयोग हुने भाषा:-

११. प्रसारणको समय र समयावधि:-

१२. प्रसारण गरिने कार्यक्रमहरू:-

१३. इजाजतपत्र बहाल रहने मिति:-

१४. अन्य शर्तहरू:-

(क)

(ख)

(ग)

कार्यालयको छाप इजाजतपत्र दिने अधिकारीको
सही:-

नाम:-

दर्जा:-

कार्यालयको छाप:-

नवीकरणको विवरण

आर्थिक वर्ष	नवीकरण दस्तुर तथा अन्य विवरण	नवीकरण मिति	रसिद नं	नवीकरण गर्ने अधिकारीको दस्तखत र मिति	कार्यालयको छाप
..... आषढ मसान्त सम्म					
..... आषढ मसान्त सम्म					
..... आषढ मसान्त सम्म					
..... आषढ मसान्त सम्म					

अनुसूचि-७

एफ.एम रेडियो (व्यवस्थापन तथा सञ्चालन) ऐन, २०७५ को दफा ७ सँग सम्बन्धित

स्याटेलाइट रिसिभिङ्ग सिष्टम । स्याटेलाइट कम्प्यूनिकेशन सिष्टम (अर्थ स्टेशन) को लाइसेन्सकोलागी दरखास्त:

श्रीमान अध्यक्षज्यू
बिन्दबासिनी गाउँपालिका
कार्यपालिकाको कार्यालय,
प्रसौनी भट्टा, पर्सा ।

स्याटेलाइट रिसिभिङ्ग सिष्टम राख्न तथा प्रयोग गर्नकोलागी देहायका विवरणहरू खुलाई प्रोफर्मा इन्भ्वाइस र टेक्निकल स्पेसिफिकेशनको प्रतिलिपि समेत संलग्न गरी स्याटेलाइट रिसिभिङ्ग सिष्टमको लाइसेन्स पाउनकोलागी अनुरोध गर्दछु ।

१. प्रयोग गर्नु पर्ने उद्देश्य र कारण:-

२. प्रयोग गर्न चाहेको सिष्टमको विवरण:-

(क) निर्माताको नाम:-

(ख) मोडेल नं.:-

(ग) सिरियल नं.:-

(घ) साइज र अन्य विवरण:-

(ङ) एण्टेना सम्बन्धी विवरण:-

३. प्रयोग गरिने ठाउँ:-

४. आर. एफ. फ्रिक्वेन्सी रेन्ज । प्रयोग गर्ने फ्रिक्वेन्सी:-

५. कुन स्याटेलाइटको माध्यमबाट के कस्तो सञ्चार आदान प्रदान गर्ने हो:-

६. प्रयोग भइरहेको भए कुन मितिदेखि प्रयोग भइरहेको हो:-

७. प्रयोग:-

(क) व्यक्तिगत:-

(ख) सामुहिक:-

८. सामुहिक रूपमा प्रयोग गरिने भए प्रयोगकर्ताहरूको नाम र अन्य विवरण
(नाम यसैसाथ संलग्नगरेको हुनुपर्ने)

९. घर बहालमा लिई रेडियो यन्त्र राख्ने वा प्रयोग गर्ने भए घर धनीको
स्वीकृति भए नभएको:-

(घर धनीको स्वीकृति पत्र यसैसाथ संलग्न गर्नु पर्ने)

१०. आयात गरिने देशको नाम:-

११. आयात हुने भन्सार कार्यालयको नाम:-

दरखास्तवालाको

सही:-

नाम:-

ठेगाना:-

मिति:-

अनुसूचि- ८

एफ.एम रेडियो (व्यवस्थापन तथा सञ्चालन) ऐन, २०७५ को

दफा ७ सँग सम्बन्धित

एफ एम ट्रान्समिटर र STL Link को लाईसेन्सकोलागी दरखास्त

श्रीमान अध्यक्षज्यू,
बिन्दबासिनी गाउँपालिका
कार्यपालिकाको कार्यालय,
प्रसौनी भट्टा, पर्सा ।

देहायका रेडियो यन्त्र राख्न तथा प्रयोग गर्नकोलागी देहायका विवरणहरू खुलाई प्रोफर्मा इन्भ्वाइस र टेक्निकल स्पेसिफिकेशनको प्रतिलिपि समेत संलग्न गरी रेडियो यन्त्रको लाइसेन्स पाउनकोलागी अनुरोध गर्दछु ।

१. रेडियो यन्त्र प्रयोग गर्नको उद्देश्य एवम् कारण:-

२. प्रयोग गर्ने स्थान:-

३. प्रयोग गरिने फ्रिक्वेन्सी:-

४. प्रयोग गर्ने अनुमानित मिति:-

५. रेडियो यन्त्रको विवरण:-

(क) निर्माता:-

(ख) मोडेल नं.:-

(ग) सिरियल नं. आदि:-

६. स्टेशनको प्रकार:-

७. प्रयोग गरिने प्रणालीको प्रकार:-

८. प्रयोग गरिने समय:-

९. अन्य विवरण:-

(क)

(ख)

(ग) दरखास्तवालाको

सही:-

नाम:-

ठेगाना:-

मिति:-

अनुसूचि- ९

एफ.एम रेडियो (व्यवस्थापन तथा सञ्चालन) ऐन, २०७५ को
दफा ७ सँग सम्बन्धित
स्याटेलाइट रिसिभिङ्ग सिष्टमको लाइसेन्सको नमूना

बिन्दबासिनी गाउँपालिका
कार्यपालिकाको कार्यालय
प्रसौनी भट्टा, पर्सा

देहायका व्यक्ति, फर्म, कम्पनि वा संस्थालाई निम्न लिखित शर्तहरू पालन गर्ने गरी निम्न विवरणको स्याटेलाइट रिसिभिङ्ग सिष्टम (अर्थ स्टेशन) राख्न तथा प्रयोग गर्न पाउने गरी यो लाइसेन्स दिइएको छ ।

१. व्यक्ति, फर्म, कम्पनि वा संस्थाको नाम:-

२. ठेगाना:-

३. लाइसेन्स नं.:-

४. जडान हुने स्थान:-

५. अर्थ स्टेशन स्याटेलाइट सिष्टमको विवरण:-

(क) निर्माताको नाम:-

(ख) मोडेल नं.:-

(ग) साइज र अन्य विवरण:-

(घ) एण्टेनाको विवरण:-

६. इनपुट फ्रिक्वेन्सी रेन्ज । प्रयोग गरिने फ्रिक्वेन्सी:-

७. कुन स्याटेलाइटको माध्यमबाट कस्तो सञ्चार आदान-प्रदान गर्ने:-

८. प्रयोग:-

(क) व्यक्तिगत:-

(ख) सामूहिक:-

९. सामूहिक रूपमा प्रयोग गरिने भए जोडिने लाइन संख्या र व्यक्तिहरूको नाम:-

१०. लाइसेन्सवालाले पालन गर्नु पर्ने शर्तहरू:-

(क) सार्वजनिक सडक, विजुली, सार्वजनिक सञ्चारलाई असर पार्न नपाउने गरी निजी घर कम्पाउण्डभित्र मात्र वितरण गर्नु पर्नेछ ।

(ख) आम जनताकोलागी प्रसारण भएको प्राप्त प्रसारण सामाग्री बाहेक अन्य कुनै प्रकारको प्रसारण सामाग्रीहरू वितरण वा प्रसारण गर्न पाइने छैन ।

(ग) मुनाफा वा शुल्क आदि लिई फाइदा लिन वा व्यापारिक प्रयोग गर्न पाइने छैन ।

कार्यालयको छाप लाइसेन्स दिने अधिकारीको

सही:-

नाम:-

दर्जा:-

मिति-

नवीकरणको विवरण

आर्थिक वर्ष	नवीकरण दस्तुर तथा अन्य विवरण	नवीकरण मिति	रसिद नं	नवीकरण गर्ने अधिकारीको दस्तखत र मिति	कार्यालयको छाप
..... आषढ मसान्त सम्म					
..... आषढ मसान्त सम्म					
..... आषढ मसान्त सम्म					
..... आषढ मसान्त सम्म					

अनुसूचि - १०

एफ.एम. रेडियो (व्यवस्थापन तथा सञ्चालन) ऐन, २०७५ को
दफा ७ सँग सम्बन्धित

एफ.एम. ट्रान्समिटर र STL Link राख्न तथा प्रयोग
गर्नकोलागीलाइसेन्स

बिन्दबासिनी गाउँपालिका
कार्यपालिकाको कार्यालय
प्रसौनी भट्टा, पर्सा

देहायका व्यक्ति, फर्म, कम्पनि वा संस्थालाई निम्न लिखित शर्तहरू
पालन गर्ने गरी निम्नविवरणको रेडियो यन्त्र राख्न तथा प्रयोग गर्न
पाउने गरी यो लाइसेन्स दिइएको छ ।

१. व्यक्ति, फर्म, कम्पनि वा संस्थाको नाम:-

२. ठेगाना:-

३. लाइसेन्स नं.:-

४. प्रयोग गरिने स्थान:-

५. प्रयोगको उद्देश्य:-

६. प्रयोग गर्ने स्थान:-

७. प्रयोग गरिने फ्रिक्वेन्सी:-

८. रेडियो यन्त्रको विवरण:-

(क)

(ख)

(ग)

(घ)

९. प्रयोग गर्ने मिति:-

१०. स्टेशनको प्रकार:-

११. प्रयोग गरिने प्रणाली:-

१२. प्रयोग गरिने समय:-

१३. लाइसेन्सवालाले पालन गर्नु पर्ने शर्तहरू:-

(क)

(ख)

(ग)

कार्यालयको छाप:-

लाइसेन्स दिने अधिकारीको

सही:-

नाम:-

दर्जा:-

मिति:-

नवीकरणको विवरण

आर्थिक वर्ष	नवीकरण दस्तुर तथा अन्य विवरण	नवीकरण मिति	रसिद नं	नवीकरण गर्ने अधिकारीको दस्तखत र मिति	कार्यालयको छाप
..... आषढ मसान्त सम्म					
..... आषढ मसान्त सम्म					
..... आषढ मसान्त सम्म					
..... आषढ मसान्त सम्म					

अनुसूचि- ११

एफ.एम रेडियो (व्यवस्थापन तथा सञ्चालन) ऐन, २०७५ को

दफा १९ सँग सम्बन्धित

एफ. एम. रेडियो इजाजतपत्रको विवरण संसोधन वा बदल्न दिईने
निवेदनको ढाँचा

श्रीमान अध्यक्षज्यू
विन्दवासिनी गाउँपालिका
कार्यपालिकाको कार्यालय
प्रसौनी भट्टा, पर्सा ।

मैले/हामीले मितिमा प्राप्त गरेको इजाजतपत्र
नं. मा देहाय बमोजिमको विवरण बदल्न चाहेकोले संलग्न
अनुसारको कागजातहरु सहित श्री.....समक्ष अनुरोध
अनुरोध गर्दछु/गर्दछौं ।

बदल्न चाहेको विवरण

क)

ख)

ग)

संलग्न

१) निवेदन

२) सक्कल ईजाजतपत्र

३) भौचर/रसिद

.....

निवेदक

अनुसूचि- १२

एफ.एम रेडियो (व्यवस्थापन तथा सञ्चालन) ऐन, २०७५ को
दफा २० सँग सम्बन्धित

एफ. एम. रेडियो इजाजतपत्रको हक हस्तान्तरण गराउन दिईने
निवेदनको ढाँचा

श्रीमान अध्यक्षज्यू
बिन्दबासिनी गाउँपालिका
कार्यपालिकाको कार्यालय
प्रसौनी भट्टा, पर्सा ।

मैले/हामीले मितिमा प्राप्त गरेको इजाजतपत्र नं. मा
देहाय बमोजिमको हक हस्तान्तरण गराउन चाहेकोले संलग्न अनुसारको
कागजातहरु सहित श्रीमान समक्ष अनुरोध अनुरोध गर्दछु/गर्दछौं ।

१. हाल कायम रहेको हकवालाहरुको विवरण

नाम :-

ठेगाना:-

गाउँपालिका/नगरपालिका/उपमहानगरपालिकाको/महानगरपालिका

वडा नं. गाउँ/ टोल:-

फोन नं.:-

घर नं:-

फ्याक्स नं:-

इमेल ठेगाना:-

(हाल कायम रहेका सबै हकवालाहरुको)

२. हक कायम गर्नु पर्नेको विवरण

नाम :-

ठेगाना:-

गाउँपालिका/नगरपालिका/उपमहानगरपालिकाको/महानगरपालिका

वडा नं. गाउँ/ टोल:-

घर नं:-

फोन नं.:-

फ्याक्स नं:-

इमेल ठेगाना:-

(सबै हक कायम हुनु पर्नेहरुको)

३) निवेदन साथ संलग्न प्रमाणित कागजात

१) ईजाजत पत्रको प्रतिलिपी

२) भौचर/रसिद

३) कर चुक्ता तथा नविकरण

४) सम्पति विवरण र मुत्यङ्कन

५) करार सहमती कालो सुचीमा नरहेको स्वयम घोषणा

.....

निवेदक

अनुसूचि- १३

एफ.एम रेडियो (व्यवस्थापन तथा सञ्चालन) ऐन, २०७५ को
दफा २१ सँग सम्बन्धित

एफ. एम. रेडियो सञ्चालन ठाउंसारी गराउन दिईने निवेदनको ढाँचा

श्रीमान अध्यक्षज्यू
बिन्दवासिनी गाउँपालिका
कार्यपालिकाको कार्यालय
प्रसौनी भट्टा, पर्सा ।

मैले/हामीले मितिमा प्राप्त गरेको इजाजतपत्र नं.....अनुसार
सञ्चालित एफ. एम रेडियोको देहाय बमोजिम ठाउंसारी गराउन चाहेकोले
संलग्न अनुसारको कागजातहरु सहित श्रीमान समक्ष अनुरोध अनुरोध
गर्दछु/गर्दछौं ।

१. हाल रहेको स्थानको विवरण

ठेगाना -

बिन्दवासिनी गाउँपालिका वडा नं. ... गाउँ/ टोल:- घर नं:-

फोन नं:- फ्याक्स नं:- इमेल ठेगाना:-

सम्पर्क व्यक्ति

२. ठाउंसारी हुदा रहने स्थानको विवरण

बिन्दवासिनी गाउँपालिका वडा नं. गाउँ/ टोल:- घर नं:-

फोन नं:- फ्याक्स नं:- इमेल ठेगाना:-

३) निवेदन साथ संलग्न प्रमाणित कागजात

१) ईजाजत पत्रको प्रतिलिपी

२) भौचर/रसिद

३) ठाउंसारी भई जाने ठाउको स्वमित्व, स्विकृती

४) ठाउंसारी भई जाने ठाउको मापदण्ड

५)सम्बन्धित वडाको सिफारीस तथा आवश्यक अन्य आवश्यक कागजात

.....

दस्तखत

आज्ञाले

सुजित कुमार साह

प्रमुख प्रशासकीय अधिकृत